

నవతరం
WANTED REPORTERS
జర్నలిస్ట్ కావాలన్న కోరిక ఉందా...
ఇతే నవతరం మీ కోసం
అద్భుతమైన అవకాశం కల్పిస్తుంది.
ఫోన్ నెంబర్ : 9618907705
navataranteugudaily@gmail.com

నవతరం



హైదరాబాద్ | మంగళవారం, జూన్ 2, 2026 | సంపుటి: 13 | సంచిక : 8 | పేజీలు: 4 | వెల: 5

గిరిజనుల హక్కులు.. గిరిజనేతరుల చేతుల్లో సాగు?

అటవీ హక్కుల పట్ల అసలు ఉద్దేశం నీరుగారుతోందా?

గిరిజనుల రక్షణ ధ్యేయం, అటవీ చట్టం అసలు లక్ష్యం ఇదే

పట్టాలు గిరిజనులవి, సాగు గిరిజనేతరులదా?

కరువైన నిధులు, అధికారుల పర్యవేక్షణ లోపమే కారణమా?

సమగ్ర సర్వే జరపాలని గిరిజన ప్రజా సంఘాల డిమాండ్

నవతరం ప్రతినంది ఖమ్మం/భద్రాద్రి జిల్లా

గిరిజనుల జీవనోపాధి, భూహక్కుల పరిరక్షణ కోసం ప్రభుత్వం అటవీ హక్కుల చట్టం కింద జారీ చేసిన అటవీ హక్కుల పట్టాల వినియోగంపై అశ్వాసాన్ని పట్టే నియోజకవర్గం వ్యాప్తంగా తీవ్ర చర్చ సాగుతోంది. గతంలో అర్జున గిరిజన కుటుంబాలకు అడవుల్లో సాగు చేస్తున్న భూములపై హక్కులను గుర్తిస్తూ పట్టాలు జారీ చేశారు. అయితే ప్రస్తుతం నియోజకవర్గ పరిధిలోని అనేక గ్రామాల్లో అసలు లబ్ధిదారులు స్వయంగా వ్యవసాయం చేయకుండా గిరిజనేతరులకు కౌలుకు ఇచ్చి సొమ్ము చేసుకుంటున్నారనే ఆరోపణలు వినిపిస్తున్నాయి. అటవీ హక్కుల చట్టం ప్రకారం అడవుల్లో సంప్రదాయంగా సాగు చేస్తున్న గిరిజనులు, అటవీ ఆధారిత కుటుంబాలకు భూమిపై హక్కులను గుర్తింపి పట్టాలు అందజేస్తారు. ఈ హక్కుల ప్రధాన ఉద్దేశం గిరిజన కుటుంబాలకు జీవన భద్రత కల్పించడం, వారి భూములను రక్షించడం. భూములు ఇతరుల ఆధీనంలోకి వెళ్లకుండా కాపాడటమే చట్టం లక్ష్యంగా పేర్కొంటుంది. కానీ అశ్వాసాన్ని పట్టే నియోజకవర్గంలోని పలు గ్రామాల్లో పట్టాలిచ్చే నియమం సాగు చేయకుండా గిరిజనేతరులకు భూములను కౌలుకు ఇస్తున్నారనే ఆరోపణలు స్థానికంగా బలంగా వినిపిస్తున్నాయి. కొన్ని ప్రాంతాల్లో భూములు పూర్తిగా గిరిజనేతరుల ఆధీనంలోనే సాగువుతున్నాయని గ్రామస్థులు పేర్కొంటున్నారు. దీంతో గిరిజనుల కోసం ఉద్దేశించిన చట్టం అసలు లక్ష్యం దెబ్బతింటోందనే విమర్శలు వ్యక్తమవుతున్నాయి. అటవీ హక్కుల గుర్తింపు సమయంలో గ్రామసభలు, అటవీ శాఖ, రెవెన్యూ శాఖలు కీలక పాత్ర పోషించినప్పటికీ ప్రస్తుతం భూముల వాస్తవ వినియోగంపై తగిన పర్యవేక్షణ లేకపోవడం వల్ల ఇలాంటి పరిస్థితులు ఏర్పడుతున్నాయనే అభిప్రాయాలు వినిపిస్తున్నాయి. పట్టాలు పొందిన కొందరు గిరిజన కుటుంబాల భూముల్లో గిరిజనేతరుల వ్యవసాయం నిర్వహిస్తూ ప్రభుత్వ ప్రయోజనాలను పొందుతున్నారనే ఆరోపణలు వినిపిస్తున్నాయి. గిరిజనుల పేర్లపై ఉన్న భూముల్లో బోర్డు వేయించడం, విద్యుత్ ట్రాన్స్మిషన్ లైన్లు ఏర్పాటు చేయించడం, రైతులకు అందించే పలు ప్రభుత్వ పథకాల ప్రయోజనాలను కూడా వారి పేర్లపైనే పొందుతున్నట్లు స్థానికులు చెబుతున్నారు. భూమి



యజమానులకు స్వల్ప మొత్తంలో కౌలు చెల్లించి, మిగతా లాభాలన్నీ ఇతరులే పొందుతున్నారనే విమర్శలు వ్యక్తమవుతున్నాయి. గిరిజనుల సంక్షేమం కోసం ఉద్దేశించిన హక్కులు, సబ్సిడీలు వాస్తవ లబ్ధిదారులకు చేరుతున్నాయా లేదా అనే అంశంపై సంబంధిత శాఖలు విచారణ జరుపుతే కానీ అసలు నిజాలు బయటికి వచ్చి అవకాశాలు లేవనే చెప్పొచ్చు. పట్టాలిచ్చే నియమం వ్యవసాయం చేస్తున్నారా లేదా ఇతరుల చేతుల్లో సాగు జరుగుతోందా అనే అంశాలపై సమగ్ర విచారణ జరపాలని ప్రజలు కోరుతున్నారు. నియోజకవర్గ వ్యాప్తంగా అటవీ హక్కుల పట్టాలపై ప్రత్యేక సర్వే నిర్వహించి వాస్తవ పరిస్థితులను వెలుగులోకి తీసుకురావాలనేది గిరిజన సంఘాల డిమాండ్. పట్టాలిచ్చే పేర్లపై ఉన్న భూముల్లో ఎవరెవరు సాగు చేస్తున్నారు, చట్ట విరుద్ధంగా కౌలు వ్యవహారాలు జరుగుతున్నాయా అనే అంశాలను అధికారులు పరిశీలించి అవసరమైన చర్యలు తీసుకోవాలని కోరుతున్నారు.

పట్టా గిరిజనుడి పేరులో... పంట మరొకరి చేతిలో?

గిరిజనుల భూహక్కుల పరిరక్షణ కోసం ఇచ్చిన అటవీ హక్కుల పట్టాలు అసలు లబ్ధిదారులకే ఉపయోగపడుతున్నాయా? లేక గిరిజనేతరుల చేతుల్లో సాగు జరుగుతోందా? అనే ప్రశ్నలు అశ్వాసాన్ని పట్టే నియోజకవర్గంలో చర్చనీయాంశంగా మారాయి. సంబంధిత

శాఖలు సంయుక్తంగా పరిశీలన చేపట్టి వాస్తవాలను వెలుగులోకి తీసుకురావాలని ప్రజలు కోరుతున్నారు. చట్టం ఉద్దేశానికి విరుద్ధంగా భూముల వినియోగం జరుగుతున్నట్లు తేలితే బాధ్యులపై చర్యలు తీసుకోవాలనే డిమాండ్ వ్యక్తమవుతోంది.



జూన్ 15 డెడ్లైన్..

లేకుంటే ఢిల్లీపై దండయాత్ర!

కేంద్ర ధాన్య కొనుగోళ్లపై సీఎం రేవంత్ రెడ్డి తీవ్ర హెచ్చరిక
కిషన్ రెడ్డి ఇంటిముందు ధాన్యం కుప్పలు పోస్తామన్న ప్రకటన
తుమ్మిడిహెడ్డి విషయంలో మహారాష్ట్ర వైఖరిపై అసహనం
ఇళ్లలోని పేదలందరికీ గృహాలు.. సెప్టెంబరులో మరో లక్ష గృహప్రవేశాలు
రైతు, గిరిజన, గృహ హామీల అమలే ప్రభుత్వ లక్ష్యమన్న సీఎం
కుమురంభీం జిల్లాలో కాంగ్రెస్ సభలో కేంద్రం, బీజేపీపై విమర్శల వర్షం

కాంగ్రెస్ గర్, జూన్ 1: రాష్ట్ర రైతులు పండించిన ప్రతి గింజను కొనుగోలు చేయాల్సిందేనని, తెలంగాణ రైతుల ప్రయోజనాలను విస్తరిస్తే కేంద్ర ప్రభుత్వాన్ని నిలదీసేందుకు వెనుకాడబోమని ముఖ్యమంత్రి రేవంత్ రెడ్డి హెచ్చరించారు. జూన్ 15లోపు ధాన్య సేకరణ ప్రక్రియను పూర్తి స్థాయిలో చేపట్టకపోతే కేంద్ర ప్రభుత్వంపై ప్రత్యక్ష ఉద్యమానికి దిగుతామని స్పష్టం చేశారు. అవసరమైతే కేంద్ర మంత్రి కిషన్ రెడ్డి నివాసం ముందు ధాన్యం కుప్పలు పోసి నిరసన వ్యక్తం చేస్తామని ప్రకటించారు. కుమురంభీం ఆసిఫాబాద్ జిల్లా కాంగ్రెస్ గర్ క్రాస్ రోడ్డు వద్ద నిర్వహించిన భారీ బహిరంగ సభలో మాట్లాడిన ముఖ్యమంత్రి, రైతు సమస్యలనుంచి గిరిజన అభివృద్ధి వరకు పలు అంశాలపై తన ప్రభుత్వ వైఖరిని వివరించారు. రాష్ట్ర రైతాంగం పట్ల కేంద్రం వివక్ష చూపుతోందని ఆరోపిస్తూ, వంజాబ్, హరియాణాకు ఇచ్చే ప్రాధాన్యత తెలంగాణకు ఎందుకు ఇవ్వడం లేదని ప్రశ్నించారు. రాష్ట్ర ప్రభుత్వం ఇప్పటికే లక్షల టన్నుల ధాన్యాన్ని సేకరించిందని, కానీ కేంద్రం తన బాధ్యతను నిర్వహించడంలో నిరక్షణం

ప్రదర్శిస్తోందని సీఎం విమర్శించారు. రైతు పండించిన పంటకు మద్దతు ధర ప్రకటించడం మాత్రమే సరిపోదని, దాన్ని పూర్తిగా కొనుగోలు చేయాల్సిన బాధ్యత కేంద్రంపై ఉందన్నారు. ఈ విషయంలో కేంద్ర మంత్రి కిషన్ రెడ్డి స్పందించకపోవడం ఆశ్చర్యకరమని వ్యాఖ్యానించారు. తుమ్మిడిహెడ్డి అంశంపై మహారాష్ట్ర ప్రభుత్వంతో ఏడాదికిపైగా చర్చలు జరుపుతున్నప్పటికీ స్పష్టమైన స్పందన రావడం లేదని సీఎం అసంతృప్తి వ్యక్తం చేశారు. కేవలం రెండు వేల ఎకరాల భూమి అంశం పరిష్కారమైతే ఉత్తర తెలంగాణలోని పలు జిల్లాలకు శాశ్వత నీటి భద్రత లభిస్తుందని పేర్కొన్నారు. ఈ విషయంలో కేంద్రం మద్దతుపై ప్రతిపక్షం చేయాలని కోరినా స్పందన లేకపోవడం విచారకరమన్నారు. బీజేపీ పరిధిలోని గూడేలు, తండాల్లో ఇళ్లలేని ప్రతి కుటుంబానికి గృహం అందించడమే లక్ష్యమని సీఎం వెల్లడించారు. రాజకీయాలకు అతీతంగా అభ్యుదయ జాబితా సిద్ధం చేస్తామని, ప్రభుత్వం గృహ మంజూరులో ఎలాంటి వివక్ష చూపదని హామీ ఇచ్చారు.

కడుపు మంటతోనే రాష్ట్రంలో వైసీపీ కుట్రలు: చంద్రబాబు

కుట్రలు ప్రభుత్వం రాష్ట్రంలో సుపరిపాలనా యజ్ఞం చేస్తుంటే, ఓటమిని జీర్ణించుకోలేని వైసీపీ నేతలు రాక్షసుల్లా అటంకాలు సృష్టిస్తున్నారని ముఖ్యమంత్రి చంద్రబాబు తీవ్రస్థాయిలో ధ్వజమెత్తారు. అధికారం కోల్పోయిన కడుపు మంటతోనే రాష్ట్రంలో విద్యేపాలు రగిల్చేందుకు అడుగుడుగునా కుట్రలు, కుతంత్రాలకు పాల్పడుతున్నారని ఆరోపించారు. కాకినాడ జిల్లా తుని నియోజకవర్గంలోని చామవరంలో సోమవారం జరిగిన 'పేదల సేవలో ఎన్టీఆర్ భరోసా' పెన్షన్ల పంపిణీ కార్యక్రమంలో ఆయన పాల్గొని ప్రసంగించారు. ఈ సందర్భంగా వైసీపీ నేతలను ఏకిపోశారు. గత ఐదేళ్ల పాలనలో ధ్వంసమైన రాష్ట్రాన్ని పునర్నిర్మించేందుకు రాత్రింబవళ్లు శ్రమిస్తుంటే, వైసీపీ ఇంకా విద్యుత్ సాఫ్టీ కొనసాగించే ప్రయత్నంలోనే ఉందని చంద్రబాబు విమర్శించారు.



“సుపరిపాలన చూసి ఓర్వలేక గొడవ పాల్పడే కుట్రలు చేస్తోంది. వివేకానంద రెడ్డిని గొడవలతో నరికి చంపి గుండెపోటు ద్రామా ఆడారు. ఒక్క ఛాన్స్ అని అధికారంలోకి వచ్చి కోడికత్తి, గులకరాయి నాటకాలతో ప్రజలను మోసం చేశారు. ఇప్పుడు అధికారం కోల్పోయాక కూడా వారి బుద్ధి మారలేదు” అని మండిపడ్డారు. ఇటీవల జరిగిన పలు ఘటనలను ప్రస్తావిస్తూ వైసీపీ కుట్రలను ఆయన ఎండగట్టారు. “పరామర్శకు వెళుతూ సొంత కార్యకర్త సింగయ్యను కారు కింద తొక్కి చంపి పొదల్లో పడేశారు. ఇటీవల కడపకు చెందిన ఓ పాస్టర్ ను చంపి మాపై హత్యాయత్నం ప్రయత్నం ఆడారు. అంతకుముందు పాస్టర్ ప్రవీణ్ మర్దం తాగి ప్రమాదంలో చనిపోతే, దాన్ని కూడా మాకు అంటగట్టాలని చూశారు. సీసీకెమెరాలతో ఈ కుట్రలు బట్టబయలుతూయ్యాయి. సాక్షాత్తు తిరుమల కొండపై సాక్షి మీడియా ప్రతినిధులే మర్దం బాటిళ్లు పడేసి అవచిత్రం చేసేందుకు ప్రయత్నించారు. కడపలో పెద్ద దస్తగిరిని ఆస్తుల వివాదంలో వైసీపీ వారే హత్య చేసి, డీడీపీపై నెపం మోపజూశారు. చివరికి నంద్యాలలో రాజశేఖర రెడ్డి విగ్రహాన్ని ధ్వంసం చేసింది కూడా వైసీపీ కార్యకర్తే. అందుకే ఆ వార్తను సాక్షి పత్రికలో రాదులేదు. కాకినాడలో దళిత ద్రెవర్ ను చంపి డోర్ డెబివరీ చేసిన ఎమ్మెల్యేకి వైసీపీ నన్యాలు చేసింది. ఇలాంటి కుట్రలకు పాల్పడుతున్న వారి ఆటలు సాగనీయం” అని చంద్రబాబు హెచ్చరించారు. జూన్ 4వ తేదీ రాష్ట్ర చరిత్రలో విధ్వంసం నుంచి ప్రజలకు విముక్తి కలిగిన రోజుగా నిలిచిపోతుందని ముఖ్యమంత్రి అన్నారు. “గత పాలనలో ప్రజలు బహిరంగంగా నవ్వాలన్నా భయపడే పరిస్థితి ఉండేది. ఇప్పుడు ఆ

భయం పోయింది. ప్రభుత్వం ఏర్పడిన నాటి నుంచి పేదల కోసం పనిచేస్తున్నాం. రూ.10 లక్షల కోట్లు అప్పులున్నా, పెన్షన్లను రూ.1,000 పెంచి రూ.4,000 చేశాం. దివ్యాంగులకు రూ.6,000, ఆరోగ్య పెన్షన్లను రూ.10,000, రూ.15,000కు పెంచాం. 2024 జూలై నుంచి ఇప్పటివరకు రూ.65,887 కోట్లు ఎన్టీఆర్ భరోసా కింద అందించాం. దేశంలో ఏ రాష్ట్రంలోనూ ఇంత పెద్ద మొత్తంలో పింఛన్లు ఇవ్వడం లేదు.” అని చంద్రబాబు వివరించారు. బటన్ నొక్కితే పైశాచిక ఆనందం తప్ప, ప్రజల కష్టాలు తెలియవని, అందుకే ప్రతి నెలా ఒకటి తేదీన నేరుగా ప్రజల వద్దకే వచ్చి పెన్షన్లు అందిస్తున్నామని తెలిపారు.

సంక్షేమంతో పాటు ఉపాధి, అభివృద్ధి
సంక్షేమంతో పాటు అభివృద్ధి, సుపరిపాలన అందిస్తూనే యువతకు ఉద్యోగ, ఉపాధి అవకాశాలు కల్పిస్తున్నామని చంద్రబాబు తెలిపారు. “23 నెలల్లో 23 లక్షల కోట్ల పెట్టుబడులతో 23 లక్షల ఉద్యోగాలు సృష్టిస్తాం. కాకినాడ సమీపంలో రూ.80 వేల కోట్లతో గ్రీన్ అమ్మోనియా పరిశ్రమ, అనకాపల్లి వద్ద ఆర్బిఎల్ మిట్టల్ స్టీల్ సీటీ, విశాఖలో గూగుల్ డేటా సెంటర్ వస్తున్నాయి. పీఎం సేతు కింద ఏటా 25 వేల మంది యువతకు నైపుణ్యాభివృద్ధి శిక్షణ ఇస్తాం. కేంద్ర సహకారంతో విశాఖ స్టీల్ ప్లాంట్ ను పునరుద్ధరించాం. ఎన్నో ఏళ్ల కల అయిన విశాఖ రైల్వే జోన్ కూడా సాకారమైంది” అని ముఖ్యమంత్రి ప్రకటించారు. పోలవరం ఎడమ కాలువను జూలైలోగా పూర్తి చేసి విశాఖకు నీరందిస్తామని హామీ ఇచ్చారు.



ఒకప్పుడు కాలర్ అనేది అమెరికన్ డాలర్ కంటే విలువైంది. దానిపై సర్వహక్కులూ మగవాడికే ఉండేవి. కాలర్ ఎగరేస్తూ జెండా ఎగరేసినంత గొప్పగా ఫీల్ అయ్యేవాడు. ఇప్పుడు మహిళల ఫ్యాషన్లోనూ కాలర్ ఓ భాగమై కూర్చుంది. డ్రెస్ డిజైన్లకు మెలితిరిగిన కాలర్లతో మ్యాజిక్ చేస్తున్నారు. జువెలరీలోనూ భాగం చేస్తున్నారు. ఊలుతోనో, పూసలతోనో హ్యాండ్ మేడ్ కాలర్ నెక్లెస్ తయారు చేస్తున్నారు. రంగుల హాంగులో అవి నవరత్న హారాలతో పోటీపడతాయి. ధర చౌక. ప్రతి సందర్భానికి ఓ హారం కొనుక్కోవచ్చు. మహా తేలిక. ఎంతసేపు ధరించినా చికాకుగా ఉండదు. జపనీస్ పూసలతోనూ అందుబాటులోకి వస్తున్నాయి. కొంత యాంటిక్ లుక్ కూడా తోడవుతున్నది.

కాలర్ ఎగరేద్దాం



అసలు తేయాకు ఎలా పుట్టింది?

తేనీరులో రకరకాల వెరైటీలు ఉన్నట్లే.. తేయాకు పుట్టుక వెనుక కూడా టీ పరిమళమంత గొప్ప కథలు పుట్టెడు ఉన్నాయి. బుద్ధుడి కనురెప్పల వెంట్రుకల నుంచి టీ మొక్క ఆవిర్భవించిందని కొందరి వాదన. వీటికి భిన్నంగా మరో కథ చైనా జానపదుల్లో వినిపిస్తుంది. 'దయ' దేవత కరుణతో తేయాకు మొక్కలు పుట్టాయని వాళ్లు బలంగా చెబుతారు. ఈ కథ చైనాలో బోధనత్వం మూలాలను తెలియజేస్తుంది. ఈ గాధకు ఆయన్ను ప్రత్యక్షసాక్షిగా విశ్వసిస్తారు. చైనాలో ఒకానొక ప్రాంతంలో బోధనత్వం కంచు విగ్రహం ప్రతిష్ఠించి ఉన్న పురాతన ఆలయం ఉండేదట. ఓ నిరుపేద రైతు రోజూ వచ్చి ఆ గుడిని శుభ్రం చేస్తుండేవాడు. అయితే ఒకరోజు ఆకస్మికంగా బోధనత్వం విగ్రహం కదిలిందట. దాన్ని చూడగానే రైతు మోకరిల్లి కండ్లు మూసుకోగా.. దయా దేవి లోగాంతుకతో 'ఈ గుడి వెలుపల నీ భవిష్యత్తుకు తాళం చెవి ఉంది. దాన్ని జాగ్రత్తగా కాపాడుకో' అని చెప్పిందట. దిగ్భ్రాంతి నుంచి తేరుకున్న రైతు గుడి బయట వెతకగా ఓ ఎండిపోయిన పొద కనిపించిందట. దానికి పాదుతీసి, రోజూ నీళ్లు పోస్తూ జాగ్రత్తగా సంరక్షించాడు ఆ రైతు. కొన్నాళ్లకు ఆ పొద చివుళ్లు వేసింది. పచ్చగా కళకళలాడింది. ఆ ఆకులు సేకరించి పానీయంగా తాగితే ఎక్కడ లేని ఉత్సాహం వచ్చిందట. ఆ చెట్టు నుంచే చైనాలో తేయాకు మొక్కలు అంతటా విస్తరించాయని కొందరి నమ్మకం. అలా బోధనత్వం ఆలయ ఆవరణలో తేయాకు ఉనికిలోకి వచ్చింది. ఆ దయ గల దేవత సెలవిచ్చినట్లు కొన్ని పరిస్థితుల్లో ఏమీ పాలుపోకుండా బుర్ర బద్దలవుతున్న వేళ.. చిక్కటి టీ తాగితే చాలు! తేనీటి తాళం చెవి ఆలోచనల గవాక్షం తెరిచి.. మస్తిష్కాన్ని తట్టివేపుతుంది.

త్రీడ్ రింగ్స్

కళ్ల ముందు త్రీడ్ ప్రపంచం కనిపించడం, వర్చువల్ గా త్రీడ్ లోకాన్ని చూడటం, వస్తువుల్ని త్రీడ్ ప్రైంటింగ్ లో సృష్టించడమే కాదు... ఇప్పుడు ఉంగరాలూ త్రీడ్ తరహాలో రూపుదిద్దుకుంటున్నాయి. అంగుళికాల్లో అమరే ఏనుగులూ, చిలుకలూ, నెమ్మళ్లను ఏకంగా త్రీడ్ బొమ్మలూ సైకి వచ్చేలా తీర్చిదిద్దుతున్నారు డిజైన్లకు 'త్రీడ్ ఫింగర్ రింగ్స్' ఇప్పుడు ఉంగరానికి కొత్త సింగారం! రోజూ వారి ఆభరణాల్లో అగ్రస్థానం అంగుళికానిదే. పెద్దగా నగలని ఇష్టపడని వాళ్లు కూడా ఉంగరాన్ని గారం చేస్తారు. నాజూగ్గానైనా సరే ఆ నగను అభిమానంగా ధరిస్తారు. ఇక, ఇప్పుడు స్టేట్ మెంట్ రింగ్ల కాలం నడుస్తున్నది. ప్రత్యేక సందర్భాల కోసం, విభిన్నమైన దుస్తుల మీదకి ధరించే ఉంగరాల పెద్ద సైజులో, రంగులూ, రాళ్లతో చూడగానే ఆకట్టుకునేలా కనిపిస్తాయి. పట్టు చీరల మీదికైనా, వన్ పీస్ల పైకైనా స్టేట్ మెంట్ రింగ్ డిపెండ్ లెట్ లుక్ ఇస్తుంది. అందుకే ఇవి అన్ని వయసుల వాళ్లనూ కట్టిపడేస్తున్నాయి. వాటిలో విభిన్నంగా, ఇప్పుడు త్రీడ్ ఫింగర్ రింగ్స్ అబ్జూర్ పరుస్తున్నాయి.

పక్కెక ఐమాక్స్ స్క్రీన్ ను లాంచ్ చేయనున్న ఏఎంబీ సినిమాస్



దక్షిణ భారతదేశంలో అత్యంత ప్రీమియం మల్టీప్లెక్స్ బ్రాండ్ లో ఒకటైన ఏఎంబీ సినిమాస్, హైదరాబాద్ లో నిర్మితమవుతున్న తన కొత్త ప్రావర్టీ ఏఎంబీ క్లాసిక్ విక్టరీలో ఐమాక్స్ (IMAX) స్క్రీన్ ను ఆంధ్రప్రదేశ్ లో తీసుకురానుంది. ప్రపంచ స్థాయి సినిమా అనుభూతిని ప్రేక్షకులకు అందించడంలో ఎప్పుడూ ముందుండే ఏఎంబీ సినిమాస్, సూపర్ స్టార్

మహేష్ బాబు, ఏషియన్ గ్రూప్ అధినేతలు సునీల్ నారంగ్, భరత్ నారంగ్ ల భాగస్వామ్యంతో ఏర్పడిన సంస్థ, దక్షిణ భారతదేశంలో తొలి డాబ్బీ సినిమాను ప్రారంభించడం నుంచి, హైదరాబాద్ లో తొలి ఎంఎం డిజిటివీల్ స్క్రీన్ లో ఒకదాన్ని అందించడం వరకు థియేట్రీకల్ ఎగ్జిజివ్స్ రంగంలో కొత్త ప్రమాణాలను నెలకొల్పింది. ఈ కొత్త మల్టీప్లెక్స్, తెలుగు సినీ చరిత్రలో ప్రత్యేక స్థానం సంపాదించుకున్న సుదర్శన్ 70 ఎంఎం వద్ద నిర్మితమవుతోంది. దశాబ్దాలుగా సినీ వేడుకలకు, ఎన్నో చారిత్రాత్మక బ్లాక్ బస్టర్ విజయాలకు వేదికగా నిలిచిన ఈ ప్రదేశం, ఇప్పుడు ఏఎంబీ క్లాసిక్ విక్టరీ రూపంలో కొత్త అధ్యాయాన్ని ప్రారంభించబోతోంది.



మహిషాసురుడి కథ కరావళి

కన్నడ హీరో ప్రజ్వల్ దేవరాజ్ నటించిన తాజా చిత్రం 'కరావళి'. స్వీయ నిర్మాణ దర్శకత్వంలో గురుదత్త గనిన తెరకెక్కించారు. త్వరలో విడుదలకానుంది. సోమవారం ఫస్ట్ లుక్ ప్రోమోను విడుదల చేశారు. ఓ వైపు గేదె ప్రసవం, మరోవైపు హీరో జననం.. ఈ రెండింటికి ఏదో సంబంధం ఉన్నట్లు చూపించడం.. చివరకు హీరో మహిషాసురుడిగా మారినట్లు చూపించడం ఉత్సాహం పంచింది. దర్శకుడు చిత్ర విశేషాలు తెలియజేస్తూ 'కరావళి అనే గ్రామంలో జరిగే కథ ఇది. మన భాష, సంస్కృతి మూలాల్లోంచి కథను తీసుకున్నాం. విజువల్స్, బ్యాక్ గ్రౌండ్ స్కోర్ ప్రేక్షకులకు సరికొత్త అనుభూతిని పంచుతాయి. త్వరలోనే విడుదల తేదీని ప్రకటిస్తాం' అన్నారు. ఈ చిత్రానికి కెమెరా: అభిమన్యు నదానందన్, సంగీతం: సచిన్ బహూర్.

త్రిష అందంగా ఉంటుంది. తెరపై ఆమె యాటిడ్యూడ్ మళ్ళీ మళ్ళీ చూడాలనిపించేలా ఉంటుంది. ఆ నవ్వు విప్పారిన పొద్దుతిరుగుడుపువ్వులా ఉంటుంది. మొన్నామధ్య వచ్చిన మణిరత్నం 'పొన్నియన్ సెల్వన్'లో చాలామంది హీరోయిన్లున్నా అందంలో అందరికంటే ఒకమార్పు ఎక్కువ త్రిషకే వడిందని చెప్పడంలో ఏమాత్రం అతిశయోక్తి లేదు. అందుకే.. నేటికీ పెద్దపెద్ద సినిమాలు ఈ అందాన్నే పరిస్పృన్నాయి. ఇటీవలే తమిళ విజయ్ కి జోడీగా ఆమె

పద్దెనిమిదేళ్ల విరామం తర్వాత

నటించిన 'లియో' సినిమా విడుదలై మంచి వసూళ్లే రాబట్టింది. త్వరలో మరో భారీ సినిమాలో నటించనుంది త్రిష. అది కూడా తెలుగు సినిమా. అందునా మెగాస్టార్ సినిమా. అవును.. చిరంజీవి హీరోగా మల్లీడి వశిష్ట దర్శకత్వంలో తెరకెక్కుతున్న సోషియో ఫాంటసీ చిత్రం 'విశ్వంభర'లో త్రిష ప్రధాన కథానాయికగా ఎంపికైంది. అనుష్క నయనతార, ఐశ్వర్యారామ్ ఇలా చాలామంది హీరోయిన్ల పేర్లు ఈ పాత్ర విషయంలో వినిపించాయి. చివరకు త్రిష ఖరారైంది. 18 ఏళ్ల క్రితం చిరంజీవితో 'స్టాలిన్' సినిమాలో నటించింది త్రిష. మళ్ళీ ఇన్స్టాక్టు మెగాస్టార్ తో జతకట్టనుంది. మెగా అభిమానులకు ఇది నిజంగా శుభవార్తే.



బాలీవుడ్ లో సత్తా చూపిస్తూ

అగ్ర కథానాయిక కీర్తి సురేష్ ఏ పాత్రలోనైనా చక్కగా ఒదిగిపోతుంది. వాణిజ్య చిత్రాలతో పాటు మహిళా ప్రధాన కథాంశాల్లో కూడా తనదైన నటనతో మెప్పిస్తుంది. ఈ ఏడాది విడుదలైన 'దసరా' చిత్రంలో వెన్నెలా అద్భుతాభినయంతో మెప్పించింది. తాజాగా ఈ భామ బాలీవుడ్ లో అరంగేట్రం చేస్తూ నటిస్తున్న వెబ్ సిరీస్ 'అక్క'. వీరియాడిట్ లైబ్రరీ కథాంశంతో తెరకెక్కుతున్న ఈ సిరీస్ ను బాలీవుడ్ అగ్ర నిర్మాణ సంస్థ యష్ రాజ్ ఫిల్మ్స్ నిర్మిస్తున్నది. ధర్మరాజ్ తెట్టి దర్శకత్వం వహిస్తున్నారు. ఈ సిరీస్ లో రాధికా ఆప్టితో కలిసి నటించనుంది కీర్తి సురేష్. త్వరలో సెట్స్ పైకి వెళ్లనుంది. ప్రస్తుతం ఈ సిరీస్ తాలూకు లివోర్స్ లో ముంబయిలో జరుగుతున్నాయి. సోమవారం ముంబయిలో అడుగుపెట్టిన కీర్తి సురేష్ తన తొలి బాలీవుడ్ వెబ్ సిరీస్ గురించి ఆసక్తిగా ఎదురుచూస్తున్నట్లు చెప్పింది. బాలీవుడ్ లో తన ప్రయాణం ఈ సిరీస్ తో మొదలుకావడం ఆనందంగా ఉందని, తాను సాధించిన పాత్ర కూడా పూర్తి కొత్తదనంతో ఉంటుందని కీర్తి సురేష్ పేర్కొంది. నెటిఫ్లిక్ లో ఈ సిరీస్ స్ట్రీమింగ్ కానుంది. కీర్తి సురేష్ ప్రస్తుతం తమిళంలో సైరస్, రఘుతాథ, లివాలర్ రాణి, కన్నవేడి వంటి చిత్రాల్లో నటిస్తూ బిజీగా ఉంది.

వైమానిక వీరుని కథ

వైమానిక వీరుల పరాక్రమాలను, విధి నిర్వహణలో వారు ఎదుర్కొన్న సవాళ్లను ఆవిష్కరిస్తూ తెరకెక్కిస్తున్న చిత్రం 'అవరేషన్ వాలెంటైన్'. తెలుగు, హిందీ భాషల్లో రూపొందిస్తున్న ఈ చిత్రానికి శక్తిప్రతాప్ సింగ్ దర్శకుడు. మానుషి చిల్లార్ కథానాయిక. సందీప్ ముద్దు నిర్మాత. ఈ చిత్రాన్ని ఫిబ్రవరి 16న విడుదల చేయబోతున్నారు. త్వరలో టీజర్ రిలీజ్ కానుంది. దర్శకుడు మాట్లాడుతూ ' ఈ సినిమాలో వరుణ్ తేజ్ ఎయిర్ ఫైలట్ గా కనిపిస్తాడు. రాదార్ ఆఫీసర్ పాత్రలో కథానాయిక మానుషి చిల్లార్ నటిస్తున్నది. ఎయిర్ ఫోర్స్ నేపథ్యంలో వస్తున్న తొలి తెలుగు చిత్రమిది. దేశం ఎదుర్కొన్న అతిపెద్ద వైమానిక దాడుల నేపథ్యంలో యుద్ధాగ్ర సంఘటనల స్ఫూర్తితో ఈ సినిమాను తెరకెక్కించాం. దేశభక్తి ప్రధానంగా ఆకట్టుకుంటుంది. 'మేజర్' వంటి విజయం తర్వాత సోనీ పిక్చర్స్ సంస్థ నిర్మిస్తున్న ఈ చిత్రం తప్పకుండా ప్రేక్షకాదరణ సొంతం చేసుకుంటుందనే నమ్మకం ఉంది' అని చిత్రబృందం పేర్కొంది.

